


ÁRSINS VITANARFRÓÐU

KAPPING 2020/2021



ER Ð NEYÐUGT AT BRÚKA?




Skúlin á Argjahamri

Næmingar:

Rói, Brandur, Christian, Rókur, Tummas, Fríðunn, Jodvig og Maiken.


ÁRSINS VITANARFRÓÐU

KAPPING 2020/2021



INNGANGUR

Vit eru 7.a í Skúlanum á Argjahamri. Vit fara í hesi uppgávu at hugsavna og kanna bókstavin Ð. Ð hevur verið leingi í tí føroysku søguni og partur av føroyska stavraðnum, men hvør er upprunin? Hvat er ljóði hjá bókstavinum? Hvør kom við tí? Hetta eru nakrir spurningar, ið vit hava sett okkum fyri at kanna nærr.




Lærarar:

Mariann Poulsen, mp1411i8@skulin.fo

Eyðbjartur Skaalum, es1909j9@skulin.fo

ÁRSINS VITANARFRÓÐU

KAPPING 2020/2021



Vit loyva, at frágreiðingin verður lögð á gransking.fo, og at tilfar úr henni kann verða nýtt til marknaðarføring

1. HETTA UNDRAST VIT Á

- Hví brúkað vit Ð?
- Hvar kom Ð frá?
- Hevur Ð eitt ljóð?
- Hevur Ð sama týdning í føroyskum sum í íslenskum?
- Hvør er søgan hjá Ð'inum?
- Hvør kom við Ð'inum í føroyska málið?
- Er tað neyðugt at brúka Ð?


2. HVÍ ER TAÐ SO

Vit meta at Ð ...

- er, so at vit skulu kenna mun á orðum.
- kemur úr íslenska málinum.
- hevur eitt ljóð, tá ið tað er mitt í einum orði, men um tað ikki er, so hoyrir man tað ikki.
- hevur sama týdning saman týdning í íslenskum og føroyskum, men tað ljóðar ikki líka.
- er komið frá Venceslaus Ulricus Hammershaimb, vanligi nevndur V. U. Hammershaimb, sum er faðir at føroyska skriftmálinum.

ÁRSINS VITANARFRÓÐU

KAPPING 2020/2021



- Ð er neyðugt, tí tað kann broyta orð og týðningin á teimum.

3. LEGG EINA ÆTLAN

Vit ætla at gera eina spurnakanning. Millum annað skulu luttakararnar lesa ein setning har vit taka øll Ð'ini eru tikin burtur úr orðunum, og síðan skulu tey skriva tann sama setningain við Ð. Hetta fyri at vita um fólk megna at lesa ein setning uttan Ð.

Vit ætla at gera samrøður við onkran á Føroyamálsdeildini á Fróðskaparsetri Føroya eisini.

4. SAVNA UPPLÝSINGAR

Zakarias Hansen sum er málfroðingur á Føroyamansdeildini játtaði at gera samrøðu við okkum. Vit spurdu hann somu spurningar, sum vit undraðu okkum á.

Hetta eru svarini hjá honum:

Í 1946 hugdi man eftir, hvussu man skrivaði føroyskt í gamlari tíð. Vit hava tað í málinum nú, tí at tey høvdu tað í gomlum døgum.

Í gomlum døgum kom Ð'ið úr Onglandi til Norðurlondini. Tað bleiv brúkt í Íslandi, Føroyum og í Norra.

Fyrr var ljóð í Ð'inum, men tað er tað ikki longur. Í summum orðum har Ð er skrivað, hoyra vit eitt heilt annað bókstava ljóð og viðhvørt hoyrist Ð'ið slet ikki.


Í íslenska skriftmálinum verður Ð nýtt uppá sama hátt sum í Føroyum.

Munurin er tann, at á íslenskum hevur Ð eitt ljóð, so tá veit man betur, hvar tað skal standa.

Tað var umráðandi at hava Ð'ið fyrr í tíðini, tí tey vildu síggja, hvør upprunin í orðinum var. Um vit høvdu gjørt eina nýggja stavseting, høvdu vit nokk ikki brúkt tað, tí at tað hevur einki ljóð, og av tí sama er tað ringt at stava við tí.

ÁRSINS VITANARFRÓÐU

KAPPING 2020/2021




Umframnt samrøðuna við Zakarias Hansen hava vit gjørt eina talgilda spurnarkanning.

Hetta eru nøkur áhugaverd svar/prosenttøl frá spurnakanningini.


Í alt svaraðu 215 okkara spurnarkanning herundir greina vit luttakararnar. Niðanfryi eru grafar við kynsbýti og aldursbýti.

77% (165) av fólkunum, sum svaraðu spurnakanningini, vóru kvennkyn og 23%(50) vóru kallkyn.



ÁRSINS VITANARFRÓÐU

KAPPING 2019/20



2. Aldur

[Flere detaljer](#)

10-25	50
26-35	42
36-45	49
46-59	48
60 eða eldri	25



Vit spurdu um tað var trupult at lesa setningin uttan Ð. Hettar eru nøkur svar vit fingur:

"Stavuvillur- manglar ð- og tí verða orðini ikki tey røttu- tá ein lesur-. Orð við og uttan ð- eru heilt ymisk orð- ymsa merkingar:)"

"Saknaði ð'ini, so tað kundi lesast lættari 😊"

"Í fyrri setninginum visti eg ikki hvar ðini skuldu vera 😊"

"Tað var trupult at lesa tí tað var einki ð"

"Eg veit nøkurlunda hvar ð eigur at standa, og skilji tí hvat stendur har."

Út frá svarunum komu vit fram til, at fólk hava tað trupult at lesa skjótt, tá man tekur Ð úr setninginum.

5. HETTA ERU VIT KOMIN FRAM TIL

Vit eru komin fram til, at Ð kom úr Onglandi til øll Norðurlondini, men bert Ísland, Føroyar og Norra brúktu tað. Eisini lærdu Ð einki ljóð hefur, men í Íslandi kemur onkuntíð eitt annað ljóð ístaðin fyri Ð, til dømis bókstavurin D ella leingir man ein bókstav.

Í samrøðuni við Zakarias Hansen komu vit fram til, at Ísland brúkar Ð á sama máta sum Føroyar, tá málið verður skrivað. Munurin er, at á íslenskum hefur Ð eitt ljóð, so er tað lættari at síggja, hvar tað skal standa.


Vit funnu útav, at tað var umráðandi at hava Ð fyrr í tíðini, tí at tey vildu vita, hvønn týðning, orðið hevði. Um vit høvdu gjørt eina nýggja stavseting, høvdu vit nokk ikki brúkt Ð, tí at tað hefur einki ljóð, og at tað er ringt at stava við tí..

Frá spurnakanningini fingur vit at vita at 93% av teimum sum svaraðu vildu framhaldandi hava Ð í bókstavaraðnum, 5% søgdu, at tey vistu ikki, og bara tvey 2% søgdu, at tey ikki vildu hava Ð í bókstavaraðnum.

8. Halda tit vit framhaldandi skulu hava ð í føroyska stavaraðnum?

[Flere detaljer](#)

Ja	198
Nei	5
Veit ikki	11



Orsøkin til, at vit enn brúka Ð er tann, at vit hava havt tað í málinum í so nógv ár, og tað verður ein ov stór broyting at strika tað tað úr málinum.

Flest fólk vilja hava Ð við í bókstavaraðnum, hóast at Ð ikki hoyrist. Vit hava tosað eitt sindur við foreldur okkara um úrslitini, vit hava fingið, og tey hildu eisini, at tey vóru áhugaverd.

Við øllum úrslitinum hjá okkum, og svarunum, vit hava fingið frá fólki, halda vit, at tað er neyðugt at brúka Ð framyvir.

6. SIG ØÐRUM FRÁ

Vit ætla at gera eina framløgu fyri flokkinum ella elstu deilduna í skúlanum hjá okkum.

FYLGISKJØL

Her er øll spurnarkanningin og úrslitini. Tað sum er mest áhugaverda eru úrslitini til spurning nummar 7, 9 og 10.

Ð í føroyska stavraðnum

Í samband við eina verkætlan eru vit nakrir næmingar í 7.a, ið hava sett okkum fyri at kanna, hvønn týdning ð'ið hevur.

* Påkrævet

1. Kyn *

Kvinna

Maður

2. Aldur *

10-25

26-35

36-45

46-59

60 ella eldri

3. Lesið henda setningin

Pætur veiddi verar til veragarin. Sían kastai fólki verarnar í veraverina

4. Lesið henda setningin

Veri fyrradagin var ikki gott, men heldur ikki ta ræuligasta

5. Hvussu gekk at lesa? *

- Megnaði tað ikki
- Megnaði báðar
- Megnaði tann fyrra
- Megnaði tann seinna

6. Var hetta trupult at lesa? *

- Ja
- Nei
- Eitt sindur

7. Hví var tað trupult ella ikki trupult at lesa?

8. Halda tit vit framhaldandi skulu hava ð í froykska stavraðnum? *

- Ja
- Nei
- Veit ikki

9. Grundgev fyrri tnum svari

10. Hava tit nakað at leggja afturat?
Vit siga stra takk fyrri hjlpina :)

Dette indhold er hverken oprettet eller ptegnet af Microsoft Corporation. De data, du indsender, sendes til ejeren af formularen.

 Microsoft Forms



D í føroyska stavraðnum

212

Svar

05:12


Gennemsnitlig fuldførelsestid

Aktiv

Status


1. Kyn

● Kvinna	163
● Maður	49



2. Aldur

● 10-25	50
● 26-35	41
● 36-45	49
● 46-59	47
● 60 ella eldri	25



3. Lesið henda setningin Pætur veiddi verar til veragarin. Sían kastai fólkí verarnar í veraverina

Seneste svar

96

Svar

*"Pætur veiddi veðrar til veðragarðin. Síðan kastaði fólkíð veðrarnar í v..**"Pætur veiddi veðrar til veðragarðin. Síðan kastaði fólkíð veðrarnar í v..**"Pætur veiddi veðrar til veðragarðin. Síðan kastaði fólkíð veðrarnar í ve.*

4. Lesið henda setningin Veri fyrradagin var ikki gott, men heldur ikki ta ræðuligasta

Seneste svar


99

Svar

*"Veðrið fyrradagin varð ikki gott, men heldur ikki tað ræðuligasta."**"Veðrið fyrradagin var ikki gott, men heldur ikki tað ræðuligasta"**"veðrið fyrradagin var ikki gott,men heldur ikki tað ræðuligasta"*


5. Hvussu gekk at lesa?

Megnaði tað ikki	5
Megnaði báðar	97
Megnaði tann fyrra	0
Megnaði tann seinna	60
Andet	50



6. Var hetta trupult at lesa?

Ja	83
Nei	45
Eitt sindur	84



7. Hví var tað trupult ella ikki trupult at lesa?

173

Svar

Seneste svar


"Meti meg verða væl fyri másligani."

"Trupult, tí ð-ini manglaðu"

"Ikki trupult"

8. Halda tit vit framhaldandi skulu hava ð í føroyska stavraðnum?

Ja	196
Nei	5
Veit ikki	11



9. Grundgev fyri tínum svari

164

Svar

Seneste svar

"Sær lægi út uttan í nógvum færum"

10. Hava tit nakað at leggja afturat? Vit siga stóra takk fyri hjálpina :)

67

Svar

Seneste svar

7. Hví var tað trupult ella ikki trupult at lesa?

173

Svar

Id	Navn	Svar
1	anonymous	tí at eg visti hvat stóð har
2	anonymous	veit ikki
3	anonymous	vit hava gjørt hetta
4	anonymous	av øllum setningum
5	anonymous	eg veit ikki heilt
6	anonymous	Tað var trupult, tí týdningurin av orðunum hvørvur, tá "ð" ikki er har.
7	anonymous	Tí at onki "ð" er í
8	anonymous	Tað var trupult at les a tí tað var einki ð
9	anonymous	Eg veit nøkulunda hvar ð eigur at standa, og skilji tí hvat stendur har
10	anonymous	Vegna so nógvar stavivillur
11	anonymous	Tað er trupult at skilja boðskapin, við so nógvum stavivillum
12	anonymous	TAD VAR IKJI
13	anonymous	Skilti ikki so væl fyrra setningin
14	anonymous	Har vóru sera nógvar stævivillur
15	anonymous	Har manglaðu øll ð'ini..
16	anonymous	Einki ð og man er vanur við tað
17	anonymous	Stavuvillur- manglar ð- og tí verða orðini ikki tey røttu- tá ein lesur. Orð við og uttan ð- eru heilt ymisk orð- ymsa merkingar :)
18	anonymous	Einki Ð

Id	Navn	Svar
19	anonymous	Tá id ð manglar, virkar alt bara annarleiðis/undarligt
20	anonymous	Har manglaðu so nógv ð
21	anonymous	Manglaðu ð
22	anonymous	Eg mátti hugsa um orðini, áðrenn eg visti hvat stóð har
23	anonymous	Har manglaðu nakrir bókstavar
24	anonymous	Tí at eg veit hvat stendur
25	anonymous	Tók feil av orðinum, tí "ð" ikki var har
26	anonymous	Tí at tað tykist heldur lægið at "veiða" veðrar. Ella at veiða verðar (náttverðar ella døgverðar/døgurðar). Og síðani er tað -"veruna", er hetta ein vera? - so er tað rætt stavað. - Ella er tað verðin? um tað er verðin, so eitur tað - "verðina"
27	anonymous	Ti ði manglaði
28	anonymous	Manglaði ð
29	anonymous	Ikk neyðugt við ð fyri at skilja og lesa
30	anonymous	Trupult við tí fyrra, tí ivaðist í hvat tað merkti. Ikki trupult við tí seinna, tí ð er ikki neyðugt fyri at skilja
31	anonymous	Veit ikki
32	anonymous	Kanska man hevurblírt at lesa villurnar gjøgnum sms/messenger, har styttingar vera brúktar, og rættlesingin er ein býur í Kina..
33	anonymous	Skilji ikki fyrra setningin
34	anonymous	Ð'ini manglaðu
35	anonymous	Man læs orð forkert
36	anonymous	Ð'ini sum manglaðu gjørdtu tað trupult, serliga í fyrra setningi.
37	anonymous	Góður spurningur, torført at svara ♀

Id	Navn	Svar
38	anonymous	serliga vera, veður, veðurur, verður er torført at skilja ímillum, tá ið tað er heiltuttan ð
39	anonymous	Ein er vænur við Ð.
40	anonymous	Tí ð manglaði
41	anonymous	ti eg kendi ikki okkurt ord i fyrsta setningi
42	anonymous	Løgið skrivað. Fonetiskt kanska?
43	anonymous	ð'ini gera stóran mun
44	anonymous	Tí onki ð er í setninginum
45	anonymous	Trupult, tí at ð'ini mangla. Tað verður so ikki lættari at lesauttan ð, um onkur heldur tað.
46	anonymous	Manhlaðu ð
47	anonymous	Ani ikki hvat stendur har. Men tað var lætt at gita seg til seinna.
48	anonymous	idioti
49	anonymous	Ð'ini vóru ikki við.
50	anonymous	manglaðu ð'ini....
51	anonymous	Tí eg fór at ivast hvussu sjálvjóðið skuldi tulkast.
52	anonymous	Tí ð'ið er avgerandi fyri, hvussu vit skilja og úttala tekstin
53	anonymous	havi ilt við at lesa setningar, sum eru skeivt skrivaðir og mangla ð
54	anonymous	Ljóðar ikki rætt í høvðinum, og nøkur av orðunum merkja ikki tað sama tá rinki ð er. Man má tulka eitt sindur :)
55	anonymous	Manglandi ð
56	anonymous	Gekk illa at lesa nr. 1. Trupult at lesa t.d. "veragarin", tí lesarin ivast, um har skuldi staðið t.d. "revagarðin". Í hesum "autokorrekt-tíðum" veit lesarin av, at skeivleikar eru í tekstum. Trupult at rætta til "rætt", tá einki er at miðja seg eftir. T.d. vita vit, at vit veiða ikki veðrar, tí er eingin logikkur. - Og hvat er "veraveruna"?

Id	Navn	Svar
57	anonymous	Tað er ikki so trupult at lesa, tá fyrsti og síðsti bókstavar eru rættir :)
58	anonymous	ð manglaði, tí onkur orð sindur ring at lesa
59	anonymous	Manglaðu nógv ð
60	anonymous	Góður lesari, mær dámar væl mál
61	anonymous	Tad var ikki trupult, nokk ti at mann veit hvat tad nokk skuldi vera.
62	anonymous	Trupult uttan ð'ini
63	anonymous	Saknaði ð. Eri von við tað og tað kennist tómt uttan.
64	anonymous	Tí at veragarin og veraverina ikki geva meining í mínum høvdi.
65	anonymous	Skilti ikki tvey orð í tí fyrra, tí orðið loypir saman. Seinni var lættari - men verðrið líkist ikki sær sjálvum. Í summum orðum er ð umráðandi.
66	anonymous	Týðningurin kundi verið ymiskur, alt eftir hvar ð skuldi standa.
67	anonymous	Eg skilti ikki, hvat vera var
68	anonymous	Torført at lesa uttan ð, ella onkran bókstav, sum ð'ið verður úttalað sum: g, v, d, j
69	anonymous	Tí orðini vóru ikki at skilja
70	anonymous	Tí summi av orðunum kunnu slett ikki lesast.
71	anonymous	Tí har manglaðu nógv ð
72	anonymous	Tí tað var stavað skeivt við vilja.
73	anonymous	Haldi, at fyrri setningurin er meiningsleysur.
74	anonymous	Ikki trupult tí eg visti hvar ð manglar
75	anonymous	Ikki von at lesa setningar við so stóum manglum
76	anonymous	Lætt at siggja orðini
77	anonymous	Dugi ikki at síggja hvat “veraverina” merkir, annars var skjótt at síggja hvat orðini merktu

Id	Navn	Svar
78	anonymous	Man visti at ð manglai.
79	anonymous	Tann fyrri setningurin var trupul at skilja, tí eg ikki skilti samanhangin í honum. Pætur fór eftir veðrum til veðragarðin?
80	anonymous	Stavseting við ongari meining
81	anonymous	Kanska serliga tí, at ð í mongum føri í hesum setninginum ljóðar sum g, og at eg tá ikki kenni orðið aftur ella veit, hvussu eg skal vera tað fram.
82	anonymous	Tí ein er vanur við ð
83	anonymous	Tí ð manglar
84	anonymous	Ð ini manglaðu og stavivillur í. Týðningurin av setninginum verður ótýðiligur
85	anonymous	Longu orðini mátti man lesa nakrar ferðir. Og so veit eg ikki, um eg fekk fyrri setningin rætt.
86	anonymous	Skilti ikki tann fyrri spurningin
87	anonymous	Skeivt stavað
88	anonymous	Tí eg skuldi alla tíðina hugsa um, hvat fleiri av orðunum uttan ð merktu. Eg skilti heldur ikki týðningin av øllum orðunum.
89	anonymous	Tí har manglaði ð. Um tit høvdu koyrt ein annan bókstav inn fyri ð, so hevði verið lættari
90	anonymous	Tað var trupult, tí har manglaðu nøkur ð og í tí fyrri setninginum var innihaldið ógreitt.
91	anonymous	Veðrar veðrið verðin. Ringt at Kenna mun uttan konteskt
92	anonymous	Tí tað vóru stavivillur - vantaði øll ð´ini.
93	anonymous	Tað var serliga trupult at lesa fyrri setningin, tí eg helt ikki at setningurin gav meining. Einki kontekst at arbeiða út frá. Seinni setningurin var lættari at gita seg fram til.
94	anonymous	Tann fyrri gevur onga meining

Id	Navn	Svar
95	anonymous	Þið var burtur har allastaðni har tað átti at staði . Eisini var hatta als ikki fenetisk uppset so sum tað helst hevði verið um man vildi skriva fonetiskt, t.d. nýtt v,j,ella g ístaðin fyri Ð . Ð hevur einki egið ljóðvirði. men hjálpur kortini væl, við at avgera hvat rættur framburðurin skal vera.
96	anonymous	Tann fyrri setningurin var eitt sindur trupul, tí hann gav ikki rættiliga nakra meining. Seinni setningurin var ikki trupul - men eg saknaði eddini.
97	anonymous	Manglar ð
98	anonymous	Tann fyrri setningurin var gav ikki meining. Tann seinni var lættari, tí færri ð manglaðu.
99	anonymous	Eingi “Ð”☹
100	anonymous	Tí har mangla so nógv ð.
101	anonymous	Sera trupult tí ð'ini manglaðu.
102	anonymous	Ð manglaði
103	anonymous	Tí eg eri vón við ð í orðunum.
104	anonymous	Tað var eitt sindur trupult at lesa, tí har manglaði ð í orðunum
105	anonymous	Manglaði ð at gera tað skrivaða til eitt annað orð enn tað, eg las
106	anonymous	Tit hava pilkað øll ð'ini úr setningunum.
107	anonymous	Tí eg lesi summi orð heilt öðrvísi (við öðrvísi úttalu) tá ið ð'ið er tikið burtur.
108	anonymous	Tí eg eri von við at lesa orð sum hava ð. Men um man hevði skrivað “g” fyri ð í “veðrur”, so hevði tað lætt fungerað uttan ð.
109	anonymous	Tí at “ð” manglaði
110	anonymous	Har manglaðu fleiri ð
111	anonymous	Veit ikki hvat fyri orð meinast við um ð'ið ikki er á sínum staði. Eg giti mær til at í fyrra døminum meinast við veðr, men longri kom eg ikki.
112	anonymous	Eg dugi at lesa - eisini tað vánaliga.

Id	Navn	Svar
113	anonymous	Tað var ringt at vita hvussu orðið skuldi úttalast, tí at ð'ini manglaðu.
114	anonymous	_____
115	anonymous	Vánaligt stava
116	anonymous	Tí ð manglaði nógvastaðni. Og okkurt orð fekk tí eisini annan týdning.
117	anonymous	Hatta var ikki trupult at lesa, vanligt føroyskt mál.
118	anonymous	Samasetingin av setninginum.
119	anonymous	Eg má gita meg til, hvat orðini merkja.
120	anonymous	Eg eri lærari og dugi at lesa tekst við stavivillum 😊
121	anonymous	Ð hevur sera stóran týdning, illa stava og orða.
122	anonymous	Tí ð'ið hevur ein týdning í úttalilsinum. Tað er ikki stumt í øllum førum, men stendur har til eina orsök. Eisini fyri at vita, um tað er bundið ella ikki.
123	anonymous	Tí ð manglaði
124	anonymous	Skilti ikki týdningin í fyrsta setninginum
125	anonymous	Tí eg veit, hvussu tað eigur at vera skrivað
126	anonymous	Stavivillur
127	anonymous	tí Ð manglaði
128	anonymous	Veðraverð og veðragarður, er tad nakad sum eitur so?
129	anonymous	Einki ð
130	anonymous	Tí har var onki ð
131	anonymous	Trupult av tí at tað ikki gevur meining at skriva hasi orðini uttan ð'ið.
132	anonymous	Onki "skil" í stavsetingini
133	anonymous	Onki Ð Eg hugsaði at okkurt baby hevði skriva, gysiligt at síggja handan tekstin

Id	Navn	Svar
134	anonymous	Dugdi ikki at síggja samanhangin í tí fyrra. Kann man veiða veðrar?
135	anonymous	Skilti ikki samanhangin
136	anonymous	Tí eitt rætt plaserað d er ótrúliga týdningarmikid.
137	anonymous	Serliga spurningur 3 var ringur at lesa. Manglaði heilt klárt d fyri at tað skuldi geva samanhang
138	anonymous	Eri von við at lesa sórit sum orðblind skriva
139	anonymous	Tí tað hevur týdning fyri setningin hvar d'i verður sett. Og tí eg ikki kendi orðið veðragarðin.
140	anonymous	Tí tað manglaði d
141	anonymous	Onki d
142	anonymous	Sum at less in.fo
143	anonymous	Tí tað ikki var rætt føroyskt
144	anonymous	D manglaði
145	anonymous	Einki d
146	anonymous	Veðragarin og veðraverðina mátti eg lesa tvær ferðir. Annars sær tað ræðuliga nakið út uttan d
147	anonymous	Trupult at lesa uttan 'd', tí okkurt av orðunum fingur annan/ongan týdning, veida verar/veðrar. Men øðrvísi er við t.d. garur/garður Aðrir bókstavir kunnu eisini takast úr øðrum orðum og kortini lesiligt/skilligt: fyrradagin-fyrradain ræuligasta-ræuliasta
148	anonymous	D manglaði
149	anonymous	Tað var trupult at lesa, tí d-ini eru ikki í setningunum, sum ger, at verri er at fáa samanhang í setningarnar. Eg visti ikki, um tað varð tosað um veðar ella veðrar í fyrra setningi.
150	anonymous	Fyrr setningurin gav ikki meining fyri meg, heldur ikki um eg royndi at seta d inn
151	anonymous	Manglandi d gjørdi tað trupult at skilja setningin.

Id	Navn	Svar
152	anonymous	Manglaði ð
153	anonymous	Trupult tí eg sá allatíð manglaða d
154	anonymous	Saknaði ð'ini, so tað kundi lesast lættari ☺
155	anonymous	Eg gangi høgt upp í mállæru og dugi tað væl
156	anonymous	Eg eri útbúgvín lærari og havi tískil ikki trupulleikar av at lesa stavivillur
157	anonymous	Í fyrri setninginum visti eg ikki hvar ðini skuldu vera ☺
158	anonymous	Einki Ð
159	anonymous	Tí vit hava fleiri orð sum líkjast nógv á føroyskum og ð'i avgerð merkingina
160	anonymous	Tí har eru fleiri stavivillur
161	anonymous	Nokk tí einki ð var :)
162	anonymous	Skilti als ikki tað fyrri
163	anonymous	Eg dugi at lesa føroyskt og at seta ð.
164	anonymous	Tí har var einki ð í. Eg skilti tað rætt og slætt ikki!
165	anonymous	Fyrri setningurin gevur ikki meining, tá ein ikki skilir orðini, sum antin eru uppfunnin ella ov føroysk.
166	anonymous	Manglaði ð
167	anonymous	.
168	anonymous	Har vóru eingi ð
169	anonymous	Skilti ikki orðini "veragarin" og "veraverina"
170	anonymous	Eri von við rættlestur
171	anonymous	Ikki trupult
172	anonymous	Trupult, tí ð-ini manglaðu
173	anonymous	Meti meg verða væl fyri málsligani.

9. Grundgev fyri tínum svári

164

Svar

Id	Navn	Svar
1	anonymous	eg veit ikki
2	anonymous	tað er ov trupult at seta inn
3	anonymous	ð ger nøkur orð ljóða øðrvísi og tað sær finari út
4	anonymous	so man veit hvat onnur meina við
5	anonymous	tí at annars skulu vit skifta øll orðini við ð í teimum
6	anonymous	Tað hevur stóran týdning at varðveita ð, tí uttan ð er trupult at skilja týdningin og upprunan av orðunum.
7	anonymous	Tí um vit ikki hava tað alt verri at lesa
8	anonymous	Summi orð hava ymiskar merkingar við ð og uttan ð. Man kann ikki bara taka ð vekk
9	anonymous	Tí,ð hevur eitt pláss ímillum bókstavirnar eins og aðrir. Tað liggur nóg information í ð'inum
10	anonymous	man broytir ikki eitt bokstavaræð? góðtak tað sum vit føroyska málið hava fingið.
11	anonymous	Eg haldi at tað gevur meining, sjálvt um føroysk mállæra er eitt sindur torfør
12	anonymous	Bert av gomlum vana
13	anonymous	Hví ikki
14	anonymous	Tað gevur ikki meining at droppa tað nú
15	anonymous	Annars manglað SERA nógv orð- sjálvt orðið - orð- hevur ð- annars verður tað or- so er tað ella á enskum Ella hvussu :)
16	anonymous	Tað er bara til fortte

Id	Navn	Svar
17	anonymous	Baði ljóðar og sær betri út.
18	anonymous	Man kann sikkurt venja seg við at lesa føríst uttan ð.
19	anonymous	Um ikki, so skuldi øll stavseting verði broytt
20	anonymous	Ð hevur sera stóran týdning fyri bæði okkara mál og mentan, og er ein partur av føroya dýrabaru søgu um málstríðið
21	anonymous	Ð gevur øðrum meining
22	anonymous	Ð er í tí føroyska málinum og tað broytur uppá orð
23	anonymous	tí at tað er partur av føroyska skriftmálinum
24	anonymous	Vit skulu varðveita ð'ið, tí tað ger merkingarmun millum ymisk orð. Eisini vísir ð'ið á skyldskapin við hini norðurlendsku og germansku málini, og hetta kann ofta vera ein hjálp til betri fatan, bæði av føroyskum og øðrum málum.
25	anonymous	Uttan ð í føroyskum verur lesingin reinur vollapyk
26	anonymous	Er minst líka tíðandi, sum allir hinir stavirnir.
27	anonymous	Sær ikki gott út uttan ð men heilt sikkurt lættari um ð ikki var
28	anonymous	Tí tað er føroyskt! Tí ð ger, at orð skiljast á ein máta og ikki ein annan.
29	anonymous	Ð'i er okkara.
30	anonymous	Tað er trupult at broyta nú. Men tað hevði verið lættari at lært, at skriva rætt.
31	anonymous	Sær skeift ut uttan ð
32	anonymous	Tað er barnalærdómur hjá føroyingum. Skal tað broytast verður trupult at finna ein einkultan bókstav, ið kann setast ístaðin. So fara fólk at klandrast um hvør bókstavur skal standa fyri ð'i ella um ongin skal
33	anonymous	Sær betur út, sær tómt uttan
34	anonymous	Tað er ein kulturellur bókstavur, sum sjálvt um hann kan vera irriterandi er ein vigtigur partur av okkara skriftliga máli
35	anonymous	Haldi ð er ein flottur bókstavur

Id	Navn	Svar
36	anonymous	Vit hava hava fleiri orð sum høvdu verið skrivaði líka, men ymiskar týdningar, so ð lýsir hvat slag av orði talan er um.
37	anonymous	Eg haldi, ð er ein so serstakur bókstavur, ein partur av okkara mál og mentan. Dugi ikki at ímynda mær føroyska málið uttan
38	anonymous	Tað er okkara móðurmál
39	anonymous	Lættari at skilja hvat orðið merkir
40	anonymous	Skilja í millum orðini. Td fer og ferð
41	anonymous	Tí tað er betri
42	anonymous	Tí at tað er betur at lesa
43	anonymous	Tí annars veit man ikki tað, hvat tey meina við
44	anonymous	Fyri at hava nakrar másligar reglur at ganga eftir, og so at øll hava ein rættan stavihátt til hvørt orðið. Um ikki, ja so fara fólk at stava orð ymiskt, alt eftir hvussu tey hoyra tey og siga tey, hugsu um dialekt og so framvegis.
45	anonymous	Tað ger tekstin greiðari at lesa, tá ið msn er vanur við ð
46	anonymous	Hóast tað kann verða ringt viðhvørt, so er tað hent at hava. Eitt nú tá orð skulla bendast, td boðsháttur
47	anonymous	idioti
48	anonymous	Nemmari at skilja ímillum orð, sum stavast næstan eins.
49	anonymous	Tí tað er ein partur av føroyska stavraðnum og søgun
50	anonymous	Tí tað er ov nógv orð í líkjast skrivliga, hvar tey ikki ljóða eins tá man sigur tey
51	anonymous	Av tí at vit hava so nógv málføri í føroyum, ber illa til at gera eina felags stavseting fyri øll fólk í Føroyum, tí úttala okkara er so ymisk. Tí er gott at hava eitt skriftmál, sum er bygt á upprunan hjá føroyska málinum (norrønt). Og um tað skriftmálið skal geva meining, má ð vera við :)
52	anonymous	Tað hoyrir til føroyska málið

Id	Navn	Svar
53	anonymous	Uttan ð gerast nógv orð óskiljandi. Boðskapurin rækkur ikki fram til móttakaran. Við ð'inum gert tú t.d. hvørkikynsorð bundin. Við ð' inum kemur uppr. stovnurin fram. Millum nøkur orð liggur týðningarmunurin, um orðið hevur ð ella ikki, o.a.m.
54	anonymous	Ynskiligt hevði verið ikki at havt ð, men vit mugu hava okkurt, ið vísir, um orðið er sterkt ella veikt bundið osfr., at eg meti ð'ið vera neyðugt.
55	anonymous	Kenni ikki til nakað annað
56	anonymous	Sær vakrari út við ð og lættari at skilja ímillum, hvat mann meinar við
57	anonymous	Eg skilji væl tað er torført fyri summi, at vit hava ð. Men haldi tað kann ikki strikast. T.d Ljóðini á verur og veðurur eru ikki eins.
58	anonymous	Ð er ómetaliga hentur bókstavur til t.d. at vísa, um orð eru bundin ella ikki. Men lættur er hann ikki at fáast við! ☺
59	anonymous	Summi orð geva ikki meining uttan. Og setningar í boðshátti td.
60	anonymous	Tað verður trupult at liva uttan Ð, nú tá vit eru von við at brúka Ð'ið í gerandisdegnum.
61	anonymous	Tað er so deiligt at hava okkurt, sum er serføroyskt (og íslenskt)
62	anonymous	Vit skulu varðveita tað føroyska málið
63	anonymous	Tí tað er týðningarmikið at, so sum skiftmálið er sett saman.
64	anonymous	Setningarnir omanfyri eru gott dømi. Tað er trupult at skilja, fleiri orð við ymiskari merking skrivadt líka
65	anonymous	Um vit ikki skulu hava ð, mugu vit hava nýggja staving til orðini, har ð fer at mangla. Tað ber ikki til bara at taka ein stav út og so lata orðini standa hálvliðug.
66	anonymous	Antin reina ljóðskrift eins og Jakob Jakobsen skeyt upp, ella smávegis tillagingar í verandi skriftmáli, men eg haldi ikki, at ðini eru trupulleikin - heldur y og i, í og ý o.tíl. Øll kunnu læra at seta ð rætt í endingum.
67	anonymous	Tað er ein partur av okkara málið, og tað gevur meining, tá ein t.d lærir at ljóðlesa
68	anonymous	Varðveita tað gamla, hetta er søgan hjá okkum

Id	Navn	Svar
69	anonymous	Tí ov nógv orð eru líka, t.d. bor og borð, nær er bundið og óbundið
70	anonymous	Tað er ein partur av máliðum, og skilur millum orð sum annars líkjast
71	anonymous	Tað er vakrari at hava ð
72	anonymous	For trubult í mestum støvum
73	anonymous	Ver varðin/verð varin. Ella frøði=læra/frøi=gleði. Tí at ð ger merkismun á týdningin av orðinum. Og broytir eisini ofta ljóðið á orðinum, so sum maður=mævur. Ta konuna ella tað fólkíð. Hví?
74	anonymous	Ð hjálpir væl til at skyna á orðum og bendingum. Men tað er eisini vani.
75	anonymous	Geglunar kundi veri lættari
76	anonymous	Tí tað er lættari at lesa
77	anonymous	Ð hoyrir til skriftmálið
78	anonymous	Annað hevði kravt eina kollvelting, og tá tað eru bæði fyrimunir og vansar við at skifta til eina ljóðfrøðiliga stavseting, so er tað ikki vert tað.
79	anonymous	Tað gevur meining - fyri meg
80	anonymous	Millum annað tí at ð vísir týdningin av orðinum/setninginum
81	anonymous	Tí annars kemir fløkja í týdningin av orðunum. Mær dámar eisini væl ð 😊
82	anonymous	Hóast ð oftani virkar óneyðugt, so er bókstavurin vorðin ein partur av okkara málið. Um ð skuldi farið úr stavraðnum, er neyðugt at seta aðrar bókstavar inn fyri, har sum ð upprunaliga átti at vera:) annars gevur orðið ikki meining
83	anonymous	Eg haldi at ð er ein natúrligur partur av føroyskum. Vit eiga at tosa positivt um málið og ð-ið og leggja nógva orku í at læra okkum, hví tað er har. Og halda fast við tað.
84	anonymous	Tí tað hjálpir upp á at orða okkum og skilja mun á td boðshátti og øðrum
85	anonymous	Spennandi etymologiskt, og góður máti at differentiera ymisk orð id annars líkjast
86	anonymous	Tí tað eigur at vera so, grundgevi søguliga.

Id	Navn	Svar
87	anonymous	Tað kann broyta týðningin av orðum og sigur um orðið er bundið ella ei.
88	anonymous	Tí annars høvdu vit fleiri orð, ið stavaðust eins.
89	anonymous	<p>1. Tað er nógv meira týðningarmesta fyri eitt skriftmál er at tað greitt, nágreiniligt og lættskilligt, hetta hjálpur Ðið í føroyskum sera væl við, havast skal í huga at man ger eitt skriftmál, ikki til tað endamál at "skriva" men fyri at týðningurin og meiningin av tí sum skriva er skilligt og greitt. 2. Ð er við til at varveita føroysku dialektinar, tí at ð verður ikki framborði líka. 3. At Føroyskt hevur Ð hjálpur teimum sum duga at lesa føroyskt sera nógv við at skilja bæði íslendskt, og skandinaviskt mál. tað hjálpur okkum eisini entá við at skilja enskt betur men í minni mun. 4 at Føroyskt hevur Ð ger tað lættari hjá fólki at læra seg føroyskt, sum frammanundan duga eitt germanskt mál, serliga norðurlendinum Ð er hervið við til at styrkja felagskapin við norðurlond.</p>
90	anonymous	<p>Tey gera mun á bundnum og óbundnum hvørkikynsnavnorðum; tey gera, at týðningsmunur sæst (td. fríð/frí); tað er gott, at tey kunnu úttalast ymiskt í ymsum orðum (td. maður/tosaði); og mær dámar sera væl, at skriftmálið byggir á gamla mál okkara, so tað ber til at rokna út, hvussu orð skulu stavast, og at vit hava pláss fyri øllum dialektum í okkara skriftmáli.</p>
91	anonymous	Úttalilsí av orðum og nógv orð líkjast men stavast ikki líka
92	anonymous	Eitt “ð” kann broyta týðningin í einum setningi
93	anonymous	Nógv orð verða ólesandi um ð verður tikið vekk.
94	anonymous	Tey eru alneyðug fyri týðningin av orðunum.
95	anonymous	Tað verður ein trupulleiki uttan Ð
96	anonymous	Tí at ð'ið er ein partur av føroyska stavraðnum, og eg eri ikki von við nakað annað.
97	anonymous	Sjálvandi skulu vit halda fram við at hava ð í føroyska stavraðnum, annars verða allir setningar líkasum teir niðanfyri.
98	anonymous	Má síggja dømi, hvussu tað annars skuldi veri
99	anonymous	Havið eg havi, havið havi eg...
100	anonymous	Tí at tað er ein týðningarmikil bókstavur! Kanska eitt sindur trupult at læra at stava, men tað ber til :)

Id	Navn	Svar
101	anonymous	Nú eru vit so von við tað, og tað kann gera mun á týðninginum á orðinum, t.d. Vera & Verða, Ger & Gerð, Fer & Ferð osv.
102	anonymous	Tí tað er ringt at fara vekk frá tí aftur, av tí at vit hava havt "ð" í okkara alfabeti
103	anonymous	Ð hevur týðning í føroyska málinum. Síggi onga orsök til at strika tað.
104	anonymous	Uttan ð fer allur grammatikkur av borðinum.
105	anonymous	Um mann ikki hevur edd, so má mann hava ein annan bókstav. Eddið er so gott, at tað kann brúkast allastaðni, akkurát sum ein jokari í kortspæli.
106	anonymous	Tað er ein týðningarmikil stavur, sum vísir okkum eina ávísa hátt at úttalu ymisk orð. Um einki ð er, er ringt at vita, hvat orð talan er um.
107	anonymous	tí nú er tað tað eg eri uppvaksin við, man kann samanbera tað við at nú kann man ikki broyta at koyra á høgri síðu í Bretlandi
108	anonymous	Ð'i hjálpi okkum at skilja munin á teimum ymisku orðunum
109	anonymous	Tá tú hevur lært at seta ð, er trupult ikki at lesa/skriva uttan tað. Men eisini tí at orð, sum eiga at hava ð, men ikki vera skrivaði rætt, tey kunnu eisini fáa ein annan týðning (t.d. Í 2 setningi).
110	anonymous	Rokni við at hevði veri sera trupult at skriva føroyskt uttan "ð", hvat skal setast ístaðin fyri, ella hvussu skal ta so stavast.
111	anonymous	Ð órógvart alt ov nógv. Sum oftast kann eitt v ella g setast ístaðin, annars er Ð bara til pynt.
112	anonymous	Tað hoyrir til í føroyskum.
113	anonymous	Vakrari
114	anonymous	Ð hevur eina týðningarmikla funksjón í málinum, sum tykkara dømi jú vísa. Vit nýta eisini ofta ð fyri at skilja millum ymisk orð. Ð er als ikki ein bókstavur uttan ljóð, sum ofta verður sagt.
115	anonymous	Tekstur er greiðari við ð
116	anonymous	Veri og veðrið, uttan ð var tað sama orð.
117	anonymous	Tað gevur meining málsliga og hevur ein týðning í føroyska málinum

Id	Navn	Svar
118	anonymous	Ð
119	anonymous	Tað ger mun á orðum. Tað hevur ofta ein uppruna, sum ein natúrlig broyting í málinum.
120	anonymous	Ð ið er serstakt fyri Føroyar. Tað hongur málsøga í ð inum.
121	anonymous	tí ð stýrir ljóði og orðini síggja "rættari" út tá ð er við
122	anonymous	Ti hammershaimb vann
123	anonymous	Tí at tað er eitt føroyskt bókstavaræð
124	anonymous	Ð er ein deiligur bókstavur, sum ger føroyska málið eitt sindur serligt
125	anonymous	Tí tað vísir okkum og teimum, sum lesa tað vit skriva, hvat orð vit meina.
126	anonymous	Ð'ið hevur okkum størri móguleikar at hava fjølbroytt mál. Ger eisini mun á eitt nú boðshátti, fleirtal og nútíð, 1. pers
127	anonymous	Eg elski at lesa, men um onki ð er, so kann eg ikki skilja hvat eg lesið
128	anonymous	Fyri at síggja mun á bundnum/óbundnum orðum. Fyri at síggja mun á tíðum og lýsingarhátti. Men onkur orð høvdu verið skillig við g og j fyri at siggja framburðin
129	anonymous	Tað er partur av okkara mentan og serstakari tjoð
130	anonymous	Tað avgerð týðningin á einari rúgvu av orðum og setningum. Eisini ger tað føroyska skriftmálið sera áhugavert.
131	anonymous	Spurn 4 byrja við veri fyrradagin.... har manglar Ð fyri at geva røttu herðingina á orðinum
132	anonymous	Tí at tað er ein partur av okkara skriftmálið
133	anonymous	Nógv orð detta burtur um ein ikki nýtir ð. Eitt nú veðrur, skal so stavast við 'g'.
134	anonymous	Nokk tí tað eri eg von við.
135	anonymous	Betur sæst munurin á vedrinum
136	anonymous	Ð hoyrir heima í føroyskum.

Id	Navn	Svar
137	anonymous	Um vit ikki hava ð, so má okkurt annað setast í staðin, tí annars geva skrivað orð og setningar ikki ta røttu merkingina.
138	anonymous	Eg veit ikki, tað sigur seg næstan sjálv:t:o
139	anonymous	Tað eru nógv orð ið líkjast har ið ð'i skilir tey at. Og ð er ein vakur bókstavur
140	anonymous	Ð'ið í nógvum av orðunum omanfyri gevur orðinum týdning. Verur, Veðrur, Verður
141	anonymous	Lættari at lesa
142	anonymous	Tað er fyri at lættari skyna á orðum.
143	anonymous	Ber meining við sær, so munur sæst á td hvønn- og hvørjumfalli / navnhátti og núlidnari tíð
144	anonymous	Verða nógvar skeivur fatanir av orðum og setningum um ð fellur burtur.
145	anonymous	Nógv vakrari
146	anonymous	Tað kann gott verða verðandi serstakt (føroyskt). Tað ger tað eisini lættari at skilja millum orð, sum annars koma at stavast eins.....tí og tíð td.
147	anonymous	“Ð” er ein so stórir partur av føroyska málinum, og tað skapar eisini orðini
148	anonymous	Ð'ið er ein týðandi partur av okkara máli, og tað gerst alt ov trupult hjá ungum at lesa, um ð'ið verður avtikið
149	anonymous	Í summum førum er tað greiðari við ð
150	anonymous	Lættari at skilja tekst
151	anonymous	Ella mugu vit til at gera nýggj orð, ella broyta stavsetingina munandi
152	anonymous	Tað er forstýrandi uttan
153	anonymous	Grunleggjandi fyri okkara mál. Høvdu ivaleyst tosa øðrvísi, um ikki høvdu ð
154	anonymous	Haldi fast við skriftmálið, sum vit hava. Um vit ikki gera tað, dettur føroyska málið burtur, og tað er í stórum vands, sum er!
155	anonymous	Onki skil verður á skriftmálinum, um ð verður tikið úr.

Id	Navn	Svar
156	anonymous	Tí tað hevur týdning fyri orðini
157	anonymous	Tí ð'ið hevur heilt stóran týdning fyri, at vit kunnu skilja meiningina, eitt lítið dømi: renni, merkir at eg renni beint nú, rennið, merkir at fleiri skulu renna beint nú, altso eini boð.
158	anonymous	Um lærarar læra føroyskt ordiliga áðrenn tey fara at undirvísa, so er ongin trupulleiki.
159	anonymous	Unikt
160	anonymous	.
161	anonymous	Sjálvt um ð oftani ikki hoyrast hjálpa tey til at orðini verða lisiin rætt. Tey siga og hjálpa til at fotklára hvaðani orðið er komið.
162	anonymous	Tað hevði broytt týdningin av ymiskum orðum, og kundi t.d givið støður har man yvast hvat rithøvundurin meinar við. Eisini haldi eg at tað er sera vakurt og sermerkt at hava "ð" í okkara skrivimálið.
163	anonymous	Tí at tað er ein sjálvsagdur partur av skriftmálið okkara
164	anonymous	Sær løgi út uttan í nógvum førum

Spørsmål

Svar

212

10. Hava tit nakað at leggja afturat? Vit siga stóra takk fyri hjálpina :)

67

Svar

Id	Navn	Svar
1	anonymous	einki at takka
2	anonymous	annars hvussu kann man vita um man klárar setningarnar?

Id	Navn	Svar
3	anonymous	takk
4	anonymous	ok
5	anonymous	Ð ger okkara skriftmál vakrari og serstakari
6	anonymous	Nei
7	anonymous	Ð SKAL IKKI VEKK. Tað er nakað sermerkt fyri tað føroyska málið.
8	anonymous	Tit eru ófør :-)
9	anonymous	:)
10	anonymous	Ja, vit sakna at joan er stjóri í mynuni☹
11	anonymous	Sera áhugavert at síggja setning uttan ð- og síggja týðningin av hesum bókstavi. Takk
12	anonymous	Góða eyðnu vit verkætlanini :)
13	anonymous	Sjálvi/sjálvar takk, og góða eydnu. :) "Megnaði báðar" (ikki báðir) tí hetta er hvønnfall og ikki hvørfall. ;)
14	anonymous	Ð hoyrur til tað føroyska málið,ja skriva danskt við ð í og les so.vit føringar eru eitt nummar betur ella ein bókstav betur enn danskara
15	anonymous	Tak A burtur, so er akkurát líka galið 😊😊😊
16	anonymous	Áhugavert evnið :)
17	anonymous	Fín kanning
18	anonymous	Góða eydnu 😊
19	anonymous	bestu eydnu við verkætlanini :)
20	anonymous	Nei
21	anonymous	Tað føroyska málið er flott og fjølbroytt. Ð`ið má varðveitast, líka mikið hvussu summi til tíðir kunnu ilskast inn á tað :)
22	anonymous	idioti

Id	Navn	Svar
23	anonymous	Spennandi kanning. Deiligt at áhugin fyri ð eisini er til, tá man gongur í 7 flokki :)
24	anonymous	Í hesum "autokorrekt-tíðum" veit lesarin av, at skeivleikar eru í tekstum. Trupult at rætta til "rætt", tá einki er at miðja seg eftir.
25	anonymous	Góða eydnu við tiltakinum! Minnist til tað, ið Rói Patursson yrkti: "Uttan ð kann eingin liva".
26	anonymous	Áhugavert, sum tit hava gjørt.
27	anonymous	Fín kanning og umráðandi at seta fokus á hetta á ungum aldri! ð'ið er okkara, og tað skal varðveitast
28	anonymous	Góan arbeishug
29	anonymous	Tá man hevur lært seg, hvar ð'ini skulu vera, er hetta ikki so trupult.
30	anonymous	Ð má verða nakrastaðni. Men tey eru alt for nogv og sera trubultt at plasera.
31	anonymous	Ð'ið er neyðugt í føroyska málinum, tí tað gevur ymiskar merkingar, td. øðrum og ørðum.
32	anonymous	Tí at í nógvum føri missa orðini sína meining um ð fellur burtur.
33	anonymous	Áhugaverd lítil kanning. Hevði verið stuttligt við fleiri tílíkum. Hin vegin er ein veikleiki í kanningini kanska eisini tann, at stavihátturin bara tekur ð burtur úr, meðan ein slík kanning kanska átti at nýtt ljóðskrift eins og hana eftir Jacobsen. Men avgjört eisini áhugavert at varðveita staviháttin eftir Hammershaimb og bara taka ð burturúr. Tað er eisini ein verdig kanning í sær sjálvum.
34	anonymous	Setningarnir omanfyri rættvísgera ikki ljóðfrøðiligu stavsetingina, har eitt g kanska hevði verið sett inn í staðin í 'veðrið', sum hevði gjørt tað lættari at lesa
35	anonymous	Hvat stendur í fyrri spurninginum?
36	anonymous	Hetta ljóðar sum ein spennandi verkætlan hjá tykkum. Góða eydnu.
37	anonymous	Kanska skuldu tit havt fleiri setningar og onnur orð við ð.
38	anonymous	Bæði dømini sum tit valdu kundu verið betur, og meira naturlig. eg veit ikki ordiliga hvat tit vildu prógva við hesum døminum tí at kjakið um at taka ð'ið

Id	Navn	Svar
		úr føroyskum snýr seg ikki bara um at fjerna ðið, men eisini samstundis at gera eitt nýtt skriftmál sum tillagar seg til at vera brúkiligt/skilligt uttan Ð. t.d at vit skriva G har Ð ljóðar sum G og J, har Ð ljóðar sum J
39	anonymous	Verið bara góð við eddið :)
40	anonymous	Tit eru ófør!
41	anonymous	:-)
42	anonymous	Góðan arbeiðshug
43	anonymous	Góða eydnu við granskingini.
44	anonymous	Tit eru fin.
45	anonymous	noy
46	anonymous	Ivasamt var, um eg skuldi rætta ella bara geva viðmerkingar.
47	anonymous	Ð
48	anonymous	Kanska skuldi málið verið stavað beint fram fyri, at øll kundu verið við. Men mest av øllum haldi eg, fólk mugu læra seg vanligan fólkaskikk, og ikki látursgera fólk, sum ikki duga at stava.
49	anonymous	Vit skulu ikki fara tann vegin at orðini skrivast sum tey "ljóða"..... halda fram við grundleggjandi máli og ð har tað skal vera men tó meira tímar í føroyskum inn í bæði læraskúla og fólkaskúla
50	anonymous	Nei:)
51	anonymous	Ðið er ongin trupulleiki; okkara hugburður er! Hava vit nóg ofta hoyrt, at tað er trupult at seta ð, so Faraday at trúgv tí!
52	anonymous	Gott at tit granska ð
53	anonymous	Áhugavert og góða eydnu við kanningini☺
54	anonymous	Eg dugi ikki at broyta meg nú
55	anonymous	Góða eydnu
56	anonymous	Strembið framm, at verja did!

Id	Navn	Svar
57	anonymous	Ja, c,q,w,z, og x eiga at verða lögð aftur at stavraðnum
58	anonymous	Góðan arbeidshug til allan flokkin
59	anonymous	Hetta er ein góð og kunnandi spurnarkanning.
60	anonymous	Áhugaverd kanning.
61	anonymous	Nei
62	anonymous	Góða eydnu við kanningini
63	anonymous	Nei
64	anonymous	Ja, eg kann leggja sfturat, at tá vit vóru liðug í barnaskúlanum, fugdu öll at skriva føroyskt. Tað er líka lætt at gera tað tætt beinanveg 😊Góða eydnu við føroyska málinum. Um ikki føroyingar varðveita tað, so ger ongin tað. FO
65	anonymous	Alt ov fáir tímar í føroyskum í fólkaskúlanum. Kanska ov lág krøv sett á læraraskúlanum? Har verða í hvussu er útbúnir lærarar, ið ikki eru væl fyri í føroyskum.
66	anonymous	Umfram t dømið beint omanfyri, sum ikki hevur ð, so hevur tað, sum stendur her framman fyri á regluni, ð og tað vísir, at eg vísi til eitt ávíst dømi, altso tað omanfyri, og soleiðis er tað alla tíðina, ð'ið er ikki har til stuttleikar, men spælir ein stóran leiklut í orðunum, fyri at tey skulu skiljast rætt.
67	anonymous	.